

भाग ३

नेपाल सरकार

शिक्षा, विज्ञान तथा प्रविधि मन्त्रालयको

सूचना

राष्ट्रिय चिकित्सा शिक्षा (दोस्रो संशोधन) नियमावली, २०७९

राष्ट्रिय चिकित्सा शिक्षा नियमावली, २०७७ लाई संशोधन गर्न वाञ्छनीय भएकोले,

राष्ट्रिय चिकित्सा शिक्षा ऐन, २०७५ को दफा ५४ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "राष्ट्रिय चिकित्सा शिक्षा (दोस्रो संशोधन) नियमावली, २०७९" रहेको छ ।

(२) यो नियमावली तुरुन्त प्रारम्भ हुनेछ ।

२. राष्ट्रिय चिकित्सा शिक्षा नियमावली, २०७७ को नियम १६ मा संशोधन: राष्ट्रिय चिकित्सा शिक्षा नियमावली, २०७७ (यसपछि "मूल नियमावली" भनिएको) को नियम १६ को उपनियम (१) को स्पष्टीकरणमा रहेका "सशस्त्र प्रहरी सेवाको प्राविधिक समूह अन्तर्गतको स्वास्थ्य उपसमूहको स्थायी पदमा कार्यरत चिकित्सक," भन्ने शब्दहरू पछि "सरकारी विश्वविद्यालय वा प्रचलित कानून बमोजिम स्थापित प्रतिष्ठानको स्थायी पदमा स्थायी रूपमा कार्यरत चिकित्सक, विकास समिति ऐन, २०१३ बमोजिम गठित संस्थाको स्थायी पदमा लोकसेवा आयोगले निर्धारण गरेको

प्रक्रिया पूरा गरी नियुक्ति पाई स्थायी रूपले कार्यरत चिकित्सक," भन्ने शब्दहरू थपिएका छन्।

३. मूल नियमावलीको नियम १७ मा संशोधन: मूल नियमावलीको नियम १७ को,-

(१) उपनियम (१) को स्पष्टीकरणमा रहेका "सशस्त्र प्रहरी सेवाको प्राविधिक समूह अन्तर्गतको स्वास्थ्य उपसमूहको स्थायी पदमा कार्यरत," भन्ने शब्दहरू पछि "सरकारी विश्वविद्यालय वा प्रचलित कानूनबमोजिम स्थापित प्रतिष्ठानको स्थायी पदमा स्थायी रूपमा कार्यरत, विकास समिति ऐन, २०१३ बमोजिम गठित संस्थाको स्थायी पदमा लोकसेवा आयोगले निर्धारण गरेको प्रक्रिया पूरा गरी नियुक्ति पाई स्थायी रूपले कार्यरत वा," भन्ने शब्दहरू थपिएका छन्।

(२) उपनियम (३) पछि देहायको उपनियम (३क) थपिएको छ:-

“(३क) सार्वजनिक शिक्षण संस्थामा स्नातकोत्तर तहमा अध्ययन गर्न चाहने सरकारी चिकित्सक वा सरकारी सेवामा कार्यरत स्वास्थ्यकर्मीले त्यस्तो तहमा अध्ययन गर्नको लागि नेपाल सरकार, स्वास्थ्य तथा जनसङ्ख्या मन्त्रालयबाट अध्ययन अनुमति लिई दरखास्त साथ पेश गर्नु पर्नेछ।”

आज्ञाले,
रामकृष्ण सुवेदी
नेपाल सरकारको सचिव।